

प्र०1. निम्नलिखित गद्यांश को पढ़कर नीचे पूछे गए प्रश्नों के उत्तर लिखें।

मनुष्य अपनी क्षमता या सामर्थ्य के अनुसार परहित कर सकता है। वह धन से, मन से, तन से या तीनों से दूसरों की भलाई कर सकता है। दूसरों के प्रति सच्ची सहानुभूति करना भी परहित है। किसी को संकट से बचाना, किसी को कुमार्ग से हटाना, किसी दुखी और निराश व्यक्ति को सांत्वना देना भी परहित के अंतर्गत आता है। भगवान राम ने ऋषि-मुनियों की तपस्या में भंग डालने वाले राक्षसों का संहार किया। ईसा मसीह ने लोगों का उत्थान किया। सम्राट अशोक ने स्थान-स्थान पर कुएँ, तालाब आदि खुदवाकर तथा वृक्ष लगवाकर जनता का उपकार किया। यही मानव का प्रमुख धर्म है। हजारों वर्षों से हम उन्हीं लोगों को स्मरण करते आ रहे हैं। जिन्होंने परहित के लिए जीवन दिया। प्रकृति का कण-कण भी हमें यही संदेश देता है। वृक्ष सदियों से हमारे जीवन स्रोत हैं। हमारे लिए जीवनदायी प्राणवायु से लेकर भोजन, कपड़े, घर, दवाइयों और न जाने कितने कामों के लिए अपना सर्वस्व दे देते हैं।

- (क) परहित का क्या अर्थ है? (1)
- (ख) मनुष्य भलाई किन-किन तरीकों से कर सकता है? (1)
- (ग) प्रकृति का कण-कण हमें क्या संदेश देता है? (1)
- (घ) परहित के अंतर्गत क्या-क्या आता है? (2)
- (ङ) गद्यांश में किन महापुरुषों के नाम आए हैं? और क्यों? (2)
- (च) वृक्ष हमारे लिए क्या-क्या करते हैं? (2)

प्र०2. निम्नलिखित पद्यांश को पढ़कर नीचे दिए गए प्रश्नों के उत्तर लिखें।

बीत कर न कभी जो वापस आता है,  
जिसके चले जाने पर व्यक्ति पछताता है,  
और लौटकर आने की कामना करता है जिसकी  
वही तो समय कहलाता है।  
हमारे कल और आज, हमारे दिन और रात  
सभी पाबंद है जिसके, वह है मानव के लिए अमूल्य सौगात।  
न कभी व्यर्थ इसको जाने दो,  
आज बुरा है तो कल अच्छा भी आएगा,  
आज दूसरे का है तो कल अपना भी आएगा।  
जीवन का पल-पल धरोहर है इस समय की  
करना वही पड़ता है हर इंसान को,  
जो है पुकार इसकी।

- (क) व्यक्ति किसके जाने पर पछताता है? और क्या कामना करता है? (2)
- (ख) मानव के लिए अमूल्य सौगात क्या है? और क्यों? (2)
- (ग) मनुष्य के जीवन में कैसा-कैसा समय आता है? (1)
- (घ) इंसानों को जीवन में क्या करना पड़ता है? (1)

भाग (ख)

- प्र०3. क. दिए गए शब्दों का वर्ण-विच्छेद करें। (2)  
प्रातः, कृपाण, आनंदित, सभागार
- ख. दिए गए शब्दों के शुद्ध रूप लिखें। (2)  
अभीनेता, विरहणी, निरसंदेह, पोषाक
- ग. दिए गए शब्दों के तद्भव रूप लिखें। (1)  
दुग्ध, मयूर
- प्र०4. क. संधि करें। (2)  
भानु + ऊर्मि, राम + ईश्वर
- ख. संधि-विच्छेद करें। (2)  
सिंधूर्जा, शुभारंभ
- प्र०5. क. संज्ञा शब्द छाँटकर भेदों के नाम लिखें। (2)  
दानी सेठ की सज्जनता से सभी खुश थे।
- ख. सर्वनाम छाँटकर भेद का नाम लिखें। (2)  
(i) जो परिश्रम करेगा वही सफल होगा।  
(ii) दाल में कुछ काला है।
- प्र०6. क. रेखांकित शब्दों के लिंग बदलकर वाक्य दुबारा लिखें। (2)  
(i) अध्यक्ष महोदय ने सबको बुलाया।  
(ii) चौधरी ने गायक को गाने नहीं दिया।
- ख. रेखांकित शब्दों के वचन बदलकर वाक्य दुबारा लिखें। (2)  
(i) मोहन की बहन ने मेले से पुस्तक खरीदी।  
(ii) बच्चा संतरा खा रहा था।
- प्र०7. क. दिए गए शब्दों के दो-दो अनेकार्थक शब्द लिखें। (2)  
गुण, अमृत
- ख. दो-दो पर्यायवाची शब्द लिखें। (2)  
किरण, प्रार्थना
- ग. अनेक शब्दों के लिए एक शब्द लिखें। (2)  
(i) जिसका चयन किया गया हो  
(ii) जीने की प्रबल इच्छा  
(iii) गणित शास्त्र का पंडित  
(iv) जो छोटे कद का हो
- घ. मुहावरों के अर्थ लिखकर वाक्य बनाएँ। (2)  
चेहरा उतरना, उल्लू बनाना, खून पसीना एक करना

भाग (ग)

- प्र०8. निम्नलिखित प्रश्नों के उत्तर लिखें। (2½ × 5 = 10)
- (क) सफलता प्राप्त करने के लिए क्या आवश्यक है? और क्यों? कविता के आधार पर लिखें।
- (ख) गोताखोर बार-बार डुबकियाँ क्यों लगाता है? इससे उसे क्या मिलता है?

(ग) कवि ने चुनौती किसे कहा है? इस चुनौती का किस प्रकार स्वीकार किया जा सकता है?

(घ) कर्ण कौन था? उसके जीवन में परिवर्तन कैसे आया?

(ङ) कर्ण किसी भी प्रकार दुर्योधन को छोड़ने को तैयार क्यों नहीं था? उसने कर्ण की मित्रता के लिए क्या-क्या छोड़ने की बात कही?

प्र०9. निम्नलिखित प्रश्नों के उत्तर लिखें।

(2½ × 5 = 10)

(क) सूर्य ग्रहण से संबंधित कौन-कौन से अंधविश्वास प्रचलित हैं? इन्हें कैसे दूर किया जा सकता है?

(ख) विभास को टी.वी. की किस खबर ने अंदर तक हिला दिया? उसका रोम-रोम क्यों विद्रोह कर रहा था?

(ग) एनी के आने से हेलेन केलर के जीवन में क्या बदलाव आया? हेलेन को उनपर इतना विश्वास क्यों था?

(घ) सूर्य मंदिर कहाँ स्थित है? इसका निर्माण किसने और कब करवाया?

(ङ) मिठाईवाला क्या काम करता था और क्यों? उसके जीवन से हमें क्या प्रेरणा मिलती है?

भाग (घ)

प्र०10. आपने-अपने मित्रों के साथ शहर के सफाई अभियान में हिस्सा लिया। अपने पूरे जीवन की गतिविधि का वर्णन करते हुए डायरी लिखें।

(5)

अथवा

अपनी सखी रीया को अपने जन्मदिन पर आमंत्रित करते हुए पत्र लिखें।

प्र०11. निम्नलिखित में से किसी एक विषय पर अनुच्छेद लिखें।

(5)

(i) वर्षा ऋतु का एक दिन

(ii) भ्रष्टाचार का अंत हमारे हाथ

(iii) मेरा प्रिय ऐतिहासिक स्थान